



**МАРКАЗИ МИЛЛИИ ҚОНУНГУЗОРИИ НАЗДИ ПРЕЗИДЕНТИ ҶУМҲУРИИ ТОҶИКИСТОН**

734024, ш. Душанбе, кучаи академик А. Адҳамов, 13, тел: (+99237) 227-45-00, факс: 227-63-64  
[www.mmk.tj](http://www.mmk.tj); E-mail: [info@mmk.tj](mailto:info@mmk.tj)

№ 132-01/2с

аз « 03 » 12 соли 2019

Агентии амнияти ядрӣ ва радиатсионии  
Академияи илмҳои Ҷумҳурии Тоҷикистон

Хулоса дар бораи гузаронидани расмиёти машваратҳои оммавӣ оид ба лоиҳаи «Қоидаи талабот ба таъмини бехатарии радиатсионӣ ҳангоми гузаронидани ташҳиси радионуклидӣ ба воситаи маводҳои радиофарматсевтӣ» ва таҳлили таъсири танзимкунӣ доир ба он

Маркази миллии қонунгузорӣ ҳамчун мақоми ваколатдор оид ба таҳлили таъсири танзимкунӣ огоҳиномаи машварати оммавӣ оид ба лоиҳаи зикргардида ва таҳлили таъсири танзимкунӣ доир ба онро, ки дар Феҳристи лоиҳаҳои санадҳои меъёрии ҳуқуқӣ ва таҳлили таъсири танзимкунии Портали интернетии иттилооти ҳуқуқии Ҷумҳурии Тоҷикистон 25 октябри соли 2019 аз ҷониби Агентӣ ҷойгир карда шудааст, мавриди баррасӣ қарор дод.

Лоиҳаи мазкур бори аввал аз таҳлили таъсири танзимкунӣ гузаронида мешавад.

Машварати оммавӣ нисбати лоиҳаи мазкур аз 25 октябр то 25 ноябри соли 2019 гузаронида шудааст. Ҳангоми гузаронидани машварати оммавӣ аз тарафи шахсони воқеӣ, ҳуқуқӣ ва мақомоти давлатӣ таклифу пешниҳод ворид нагардидааст.

Дар таҳлили таъсири танзимкунии лоиҳаи зикргардида риоя нашудани тартиби муқаррароти қисми якуми моддаи 36 Қонуни Ҷумҳурии Тоҷикистон “Дар бораи санадҳои меъёрии ҳуқуқӣ” мушоҳида мегардад.

Аз чумла:

- талабот оид ба намуд ва номи лоиҳаи санади меъёрии ҳуқуқӣ дар таҳлили таъсири танзимкунӣ ва лоиҳаи шакли чопӣ бо як мазмун пешниҳод нагардидааст;

- талабот оид ба доираи шахсоне, ки амали санади меъёрии ҳуқуқӣ нисбати онҳо татбиқ мегардад, пурра ва мушаххас нест. Доираи шахсони ҳуқуқие, ки саиди меъёрии мазкур нисбати онҳо паҳн мегардад, муайян кардан мувофиқи мақсад мебошад. Аз чумла, шаклҳои муассисаҳои тиббӣ;

- талабот оид ба тавсифи мушкилот, ки барои ҳал намудани он қабули санади меъёрии ҳуқуқӣ зарур аст ва оқибатҳои эҳтимолии он дар ҳолате, ки агар ягон амал андешида нашавад, ба таври умумӣ пешбинӣ гардидааст;

- талабот оид ба ифодаи мақсадҳои даҳлати давлат пурра шарҳ дода нашудааст. Ба ғайр аз маълумоти инъикосшуда, ҳамзамон мақсади аз ҷиҳати ҳуқуқӣ танзими масъаларо инъикос намудан ба нафъи қор мебошад;

- шарҳи талабот оид ба тавсифи мухтасари лоиҳаи санади меъёрии ҳуқуқӣ пешниҳодшуда, аз чумла чораҳои пешбинишудаи лоиҳаи санади меъёрии ҳуқуқӣ пешниҳодшуда, уҳдадорӣ ва маҳдудиятҳо барои субъектҳои соҳибқорӣ, асосноккунии интиҳоби роҳи ҳалли чунин мушкилот маълумоти дахлдор пешниҳод карда нашудааст;


- шарҳи талабот оид ба тавсифи роҳҳои ҳалли мушкилоти баррасишуда (бидуни таҳияи санади меъёрии ҳуқуқӣ) пурра пешниҳод карда нашудааст. Роҳҳои дигари ҳал бошад нишон додан лозим аст, дар акси ҳол қайд бояд кард, ки роҳҳои ҳал вучуд надорад;

- талабот оид ба арзёбии муфассали хароҷоти бучети давлатӣ эҳтимолияти оқибатҳои иҷтимоӣ ва иқтисодӣ дар ҳолати қабули санади меъёрии ҳуқуқӣ ва ё роҳи дигари интиҳобшудаи ҳалли мушкилот ба таври умумӣ пешбинӣ гардидааст. Новобаста аз он, ки дар доираи маблағҳои бучетӣ барои фаъолияти Агентӣ пешбинишуда амалӣ карда мешаванд, он бояд муфассал арзёбӣ карда шавад. Аз чумла, оқибатҳои иқтисодию иҷтимоии он;

- талабот оид ба нишондиҳандаҳои арзёбии инкишоф ва даврияти ҷамъоварии он баҳогузорӣ ва муайян карда нашудааст;

Дар сурати бо дарназардошти талаботи қисми якуми моддаи 36 қонуни зикргардида пешниҳод намудани таҳлили таъсири танзимкунӣ, он аз ҷониби Марказ такроран мавриди баррасӣ қарор дода мешавад.

Директор



Саидзода И.Ҳ.